

ဂရုန်း (ဒ်) ဟန်သာ အင်တာနေရှင်နယ် ဆေးရုံကြီးတွင် ကျင်းပခဲ့သည့်
ဆေးရုံဖွင့်ပွဲအခမ်းအနားတွင် ကျန်းမာရေးနှင့်အားကစားဝန်ကြီးဌာန၊
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်
(အချက်အလက်များသိရှိရန် မိန့်ခွန်းကောက်နုတ်ချက် မူကြမ်း)

ရန်ကုန်။

(၇-၇-၂၀၁၉)

- ဂရုန်း (ဒ်) ဟန်သာ အင်တာနေရှင်နယ် ဆေးရုံကြီးကို ဖွင့်လှစ်နိုင်ခြင်းသည် ကျန်းမာရေးနှင့်အားကစားဝန်ကြီးဌာနအနေဖြင့် ဂုဏ်ယူနိုင်သည့်အပြင် နိုင်ငံတော်အနေဖြင့်လည်း ဂုဏ်ယူရခြင်း ဖြစ်ပါကြောင်း၊
- နိုင်ငံတော်၏ ကျန်းမာရေးကဏ္ဍကြီးတစ်ခုလုံး ပိုမိုတိုးတက်ဖွံ့ဖြိုးရေး အတွက် အစိုးရကဏ္ဍသာမက ပုဂ္ဂလိကကျန်းမာရေးကဏ္ဍပါ ယခုထက် ပိုမိုတိုးတက်ဖွံ့ဖြိုးရန် လိုအပ်ပါကြောင်း၊
- ယခုလို အင်တာနေရှင်နယ်ဆေးရုံကြီး ဖွင့်လှစ်နိုင်ခြင်းအားဖြင့် ပြည်သူများ ဆေးကုသရန် ပြည်ပနိုင်ငံများသို့ သွားရောက်ရန်မလိုတော့ဘဲ မိမိတို့နိုင်ငံ တွင် ဆေးကုသမှုခံနိုင်သည့်အတွက် ဂုဏ်ယူပါကြောင်း၊ ဒီလိုဆေးရုံကြီး များကို များများဖွင့်လှစ်စေလိုပါကြောင်း၊
- ပုဂ္ဂလိကကျန်းမာရေးကဏ္ဍမှ ပြည်သူများအား ကျန်းမာရေးစောင့်ရှောက်မှု ပေးအပ်ရာတွင် အရည်အသွေး ပြည့်မီရေး၊ ဘေးကင်းစိတ်ချနိုင်ရေး၊ စည်းမျဉ်းစည်းကမ်းများ၊ ဆေးပညာကျင့်ဝတ်များ၊ လူမှုကျင့်ဝတ်များ၊ စီးပွားရေးဆိုင်ရာ ကျင့်ဝတ်များနှင့် ညီညွတ်ရေးတို့ကို အထူးအလေးထား ဆောင်ရွက်ကြရမည်ဖြစ်ပါကြောင်း၊
- ဝန်ကြီးဌာနရှိ ပုဂ္ဂလိက ကျန်းမာရေးဌာနခွဲအနေဖြင့်လည်း ပုဂ္ဂလိက ကျန်းမာရေးစောင့်ရှောက်မှုလုပ်ငန်းများ စည်းမျဉ်းစည်းကမ်းများနှင့်အညီ လုပ်ငန်းဆောင်ရွက်နိုင်ရေးအတွက် ပုဂ္ဂလိကကျန်းမာရေး ဥပဒေနှင့်အညီ ကြီးကြပ်ပံ့ပိုး ဆောင်ရွက်ပေးလျက်ရှိပါကြောင်း၊
- မြန်မာနိုင်ငံမှာ ကျန်းမာရေးအာမခံစနစ် (Health insurance system) ဆောင်ရွက်ရန် လိုပါကြောင်း၊ Health insurance system ပေါ်ပေါက်

လာလျှင် အစိုးရဆေးရုံသာမက ပုဂ္ဂလိကဆေးရုံများလည်း အကျိုးရှိပါကြောင်း၊ Health insurance system ဖြစ်လာစေရန် ဝန်ကြီးဌာနမှ ဆောင်ရွက်လျက်ရှိပါကြောင်း၊

- ပုဂ္ဂလိကဆေးရုံကဏ္ဍ ဖွံ့ဖြိုးတိုးတက်ရန် ဝန်ကြီးဌာနတွင် တာဝန်ရှိကြောင်း၊ ပုဂ္ဂလိက ကျန်းမာရေးဆိုင်ရာဥပဒေပုဒ်မအရ ပုဂ္ဂလိကဆေးရုံကဏ္ဍ ဖွံ့ဖြိုးတိုးတက်ရန်အတွက် အဖွဲ့ဖွဲ့စည်းထားရှိပါကြောင်း၊
- ဆေးရုံများ၏ လုပ်ငန်းစွမ်းဆောင်ရည်များကို Checklist များအသုံးပြုကာ စောင့်ကြည့်ခြင်းနှင့် လေ့လာသုံးသပ်ခြင်း (monitoring and evaluation) စနစ်ကို တစ်ပါတည်း ထည့်သွင်းဆောင်ရွက်ကြရန် ဖြစ်ပါကြောင်း၊
- ပုဂ္ဂလိကဆေးရုံများနှင့် အစိုးရဆေးရုံများတွင် တာဝန်ထမ်းဆောင်နေသော ဆရာဝန်ကြီးများ ပူးပေါင်း၍ နှစ်ဖက်ဝန်ထမ်းများအတွက် စွမ်းဆောင်ရည် မြှင့်တင်ခြင်းလုပ်ငန်းများကိုလည်း ဆောင်ရွက်စေလိုပါကြောင်း၊ Checklist များအသုံးပြုခြင်းဖြင့် အစိုးရဆေးရုံများတွင် စွမ်းဆောင်ရည်မြင့်သော ကျန်းမာရေးစောင့်ရှောက်မှုများ ပေးနိုင်မည်ဖြစ်ပါကြောင်း၊ ဆန်းသစ်တီထွင်သော အတွေးအခေါ်များနှင့် ဆန်းစစ်သုံးသပ်ပြီး လိုအပ်သော အချက်များ အားဖြည့်ဆောင်ရွက်ရန် လိုအပ်ပါကြောင်း၊
- ကျန်းမာရေးနှင့်အားကစားဝန်ကြီးဌာနအောက်ရှိ ဆေးရုံပေါင်း (၁,၁၄၄)ရုံရှိပြီး၊ ၂၀၁၈ ခုနှစ်တွင် ဝန်ကြီးဌာနမှ ခွင့်ပြုခဲ့သည့် ပုဂ္ဂလိကဆေးရုံပေါင်း (၂၃၉)ရုံ၊ အထူးကုဆေးခန်းပေါင်း (၇၂၀)ခန်း၊ သားဖွားခန်းပေါင်း (၄၅)ခန်း၊ ရောဂါရှာဖွေရေး ဓါတ်ခွဲခန်းပေါင်း (၂၁၇)ခန်းနှင့် ဓါတ်မှန် (၁၃၇)ခန်းတို့အား လိုင်စင်ခွင့်ပြုပေးခဲ့ပါကြောင်း၊ အလားတူစွာ ပုဂ္ဂလိကအထွေထွေ ရောဂါကုဆေးခန်းပေါင်း (၅,၄၆၂)ခန်း ခွင့်ပြုပေးခဲ့ပါကြောင်း၊ အဓိကအားဖြင့် ဒီလို ပုဂ္ဂလိကဆေးရုံ၊ ဆေးခန်းများခွင့်ပြုရာ၌ စည်းမျဉ်း၊ စည်းကမ်းနှင့် အရည်အသွေးတို့နှင့်အညီ ဆောင်ရွက်ပါကြောင်း၊

- စီမံခန့်ခွဲမှု အထောက်အကူပြု ကျန်းမာရေးသတင်းစနစ် (DHIS -2) ကို လည်း ပုဂ္ဂလိကဆေးရုံ (၄၃) ရုံတွင် အသုံးပြုနိုင်စေရေး အဆိုပါဆေးရုံ များမှ ဝန်ထမ်းများကို သင်ကြားပေးခဲ့ပါကြောင်း၊
- ထို့အပြင် (၁၉၉၃) ခုနှစ်တွင် ရေးဆွဲခဲ့သော အမျိုးသားကျန်းမာရေးမူဝါဒကို ပြောင်းလဲလာသော အခြေအနေအရပ်ရပ်နှင့်အညီ ပြန်လည်ဆန်းစစ်မှုများ ပြုလုပ်ပြီး မွမ်းမံပြင်ဆင်သင့်သည်များကို ပြင်ဆင်ရေးဆွဲနိုင်ရန်အတွက် ဦးဆောင်ကော်မတီနှင့် လုပ်ငန်းကော်မတီများဖွဲ့စည်းကာ စတင်ဆောင် ရွက်လျက်ရှိပါကြောင်း၊
- ပုဂ္ဂလိက ဆေးရုံဆေးခန်းများတွင် တီဘီရောဂါထိန်းချုပ်ရေးလုပ်ငန်းများ ဆောင်ရွက်ရာတွင် တီဘီလူနာများအား မဖြစ်မနေ အကြောင်းကြားရန် (Mandatory TB case Notification) ကြေညာချက်သည် ၂၀၁၈-ခုနှစ်၊ စက်တင်ဘာလ (၂၄) ရက်နေ့၌ ထွက်ရှိခဲ့ပြီးဖြစ်သဖြင့် ပုဂ္ဂလိက ဆေးရုံ ဆေးခန်းများနှင့် အထွေထွေရောဂါကု ဆရာဝန်များအားလုံးမှ သတင်း ပေးပို့ခြင်းကို မဖြစ်မနေလုပ်ဆောင်သွားရမည်ဖြစ်ပါကြောင်း၊
- အစိုးရဆေးရုံမှ ဆရာဝန်၊ သူနာပြုနှင့် ဆေးဘက်ကျွမ်းကျင်ပညာရှင်များ မိမိတို့ ကိုယ်ပိုင်အချိန်၌ ပုဂ္ဂလိကဆေးရုံများတွင် လုပ်ကိုင်ဆောင်ရွက် ခြင်းအား အားပေးပါကြောင်း၊
- နိုင်ငံ၏ ကျန်းမာရေးကဏ္ဍကြီး ရေရှည်ဖွံ့ဖြိုးတိုးတက်မှုအတွက် အစိုးရ- ပုဂ္ဂလိက ပူးပေါင်းဆောင်ရွက်မှုလုပ်ငန်းများ ပြုလုပ်စေလိုပါကြောင်း၊ SOP, Guidelines များရေးဆွဲရာတွင်လည်း ဝန်ကြီးဌာနမှ clinical perspective, hospital management perspective, hospital administrative perspective hospital logistic perspective များအတွက် ပံ့ပိုးပေးမည် ဖြစ်ပါကြောင်း၊
- ဝန်ကြီးဌာနအနေဖြင့် ပုဂ္ဂလိကကျန်းမာရေးဆိုင်ရာဥပဒေကို အခြေခံပြီး ပုဂ္ဂလိကဆေးရုံ၊ ဆေးခန်းများ၏ တိုးတက်မှုများအား ပံ့ပိုးပေးသွားမည် ဖြစ်ပါကြောင်း၊

- Checklist များ ပြုစုရေးသားသည့်အခါတွင် ပူးပေါင်းပါဝင်စေလိုပါကြောင်း၊ ပုဂ္ဂလိကဆေးရုံများတွင်သာမက အစိုးရဆေးရုံများတွင် quality care, ethical care များပေးနိုင်ရေး ကြိုးပမ်းဆောင်ရွက်သွားမည် ဖြစ်ပါကြောင်း၊
- ကျန်းမာရေးကဏ္ဍတွင် အစိုးရ-ပုဂ္ဂလိက ပူးပေါင်းဆောင်ရွက်မှုများ ပိုမို တိုးတက်ကောင်းမွန်စေရေးဆိုင်ရာ ဆွေးနွေးအကြံပြုချက်များ ရယူနိုင်ရန် အတွက် အမျိုးသားဆင့် နှီးနှောဖလှယ်ပွဲကြီးတစ်ခု မကြာမီပြုလုပ်သွား မည်ဖြစ်ပါကြောင်း၊ ဒါမှသာ ပုဂ္ဂလိကဆေးရုံများ၊ အစိုးရဆေးရုံများ ဘယ်လိုတိုးတက်အောင် ဆောင်ရွက်မည်ကို road map, framework ချ၍ ပူးပေါင်းဆောင်ရွက်လျှင် အောင်မြင်ဖြစ်ပါကြောင်း၊
- အစိုးရဆေးရုံများရှိ အခပေးခန်းများအား ပြန်လည်သုံးသပ်ပြီး စနစ်တကျ ဆောင်ရွက်သွားမည်ဖြစ်ပါကြောင်း၊ အစိုးရဆေးရုံများတွင် business model ၏ principle ကို ပိုမိုအောင်မြင်မည်ဖြစ်ပါကြောင်း၊ ဒါမှသာ အစိုးရဆေးရုံ များတွင် ယခုထက် ပိုမိုအကျိုးရှိ အောင်မြင်လာမည်ဖြစ်ပါကြောင်း၊
- ပုဂ္ဂလိကဆေးရုံများအနေဖြင့် ပြည်သူများကို အရည်အသွေးကောင်းမွန် ကျန်းမာရေးစောင့်ရှောက်မှုများ၊ quality health care service ပေးနိုင် လျှင် ပိုမိုအောင်မြင်မည်ဖြစ်ပါကြောင်း၊
- အစိုးရ-ပုဂ္ဂလိက ပူးပေါင်းဆောင်ရွက်မှု အားကောင်းခိုင်မာစွာဖြင့် မြန်မာ နိုင်ငံ၏ ကျန်းမာရေးကဏ္ဍကြီးတစ်ခုလုံး ပိုမိုတိုးတက်ကောင်းမွန်စေရေး ဝိုင်းဝန်းဆောင်ရွက်သွားကြပါရန် တိုက်တွန်းလိုပါကြောင်း ပြောကြားခဲ့ ပါသည်။